



# Il-Beatu Ġorġ Preca u l-Midalja Mirakoluża

**Jikteb il-Kan. Dun Karm Borg**

**F'bijografija** qasira ta' Dun Ġorġ li kienet harget fis-sena 1980 b'tifkira ta' għeluq il-mitt sena minn twelidu, inkiteb li "Dun Ġorġ jibqa' mfakkar għad-devozzjoni kbira li kellu lejn il-Madonna tal-Karmnu u lejn il-Midalja Mirakoluża" (Dun Ġorġ 1880-1962, p.29)

Fil-programm tal-festa ppubblikat mill-Għaqda tal-Mużika San Gejtanu tas-sena li għaddiet (2001), kont ktibt xi haġa fil-qosor dwar id-devozzjoni ta' Dun Ġorġ lejn il-Madonna tal-Karmnu u l-Labtu tagħha. Għalhekk hsibt li għal din is-sena inkompli fuq dak li ktibt is-sena l-oħra u ngħid xi haġa dwar id-devozzjoni tal-Beatu Ġorġ Preca lejn il-Midalja Mirakoluża, devozzjoni li xerridha mhux biss fil-Hamrun fejn kien ighix għal hafna snin imma ma' kull rokna ta' dawn il-gżejjer.

Forsi tajjeb li qabel nitkellmu dwar din id-devozzjoni tal-Beatu Dun Ġorġ

Preca, ngħid xi haġa dwar il-Midalja nfisha. Mudell jew xbieha tal-Midalja Mirakoluża kienet giet rivelata mill-Vergni Marija fil-vizjoni tagħha lil Santa Katerina Laboure', soru tal-Karita' ta' San Vincenz de Paule fis-27 ta' Novembru, 1830. Din il-Midalja turi lill-Madonna wieqfa fuq il-globu tad-dinja tgħaffeg ras is-serpent (Gen. 3.15), b'raġġi ta' dawl simbolu tal-grazzji, herġin mill-idejn miftuħa tal-Vergni Mbierka. Miktuba madwarha hemm din it-talba - 'O Marija mnissla minghajr dnuh itlob għalina li nirrikorru lej'. Fuq in-naha ta' wara tal-midalja

**Santa Katerina Laboure'**





tidher l-ittra M li minn nofsha għaddejja strixxa min-naha għall-ohra b'salib fuqha. Taht jidhru l-Club Imqaddsa ta' Ġesu' u ta' Marija, wahda inkurunata bix-xewk u l-ohra minfuda mis-sejf. Tnax-il kewkba jdawru kolloxx

Waqt li Katerina rat dan ix-xempju semgħet vuċi li qaltilha, *"Aghmel midalja fuq dan il-mudell. Dawk li jilbsuha jirċievu grazzji kbar. Għandhom jilbsuha madwar għonqhom."*

Din id-devozzjoni kienet mhux biss approvata imma ukoll imhegġa minn diversi Papiet fosthom il-Beatu Piju IX, il-Papa Ljun XIII u San Piju X.


Din tal-Midalja Mirakoluza, nistgħu nġhidu li kienet it-tieni devozzjoni Marjana l-aktar importanti fil-hajja u fil-pastorali ta' Dun Ġorġ. Kien isejhilha *ir-rigal li tatna Marija mis-sema*. Kien jixtieq li l-Maltin u l-

Għawdxin kollha jġibu fuqhom din il-midalja u kien ta' spiss isemmi grazzji kbar li l-Madonna kienet ixxerred lejn id-devoti tagħha permezz ta' din il-midalja.

Dun Ġorġ kellu fidi shiha fil-qawwa soprannaturali tal-Midalja Mirakoluza u lil hafna li kienu jmorru għandu b'xi problema, waqt li kien iqegħdom taht il-harsien ta' Marija, kien jirrikmandalhom id-devozzjoni tal-Midalja Mirakoluza. Hafna kienu dawk li wara li libsu din il-midalja, xi drabi mogħtija lilhom u mbierka minn Dun Ġorġ stess, irċewew il-grazzja tal-fejġan tal-ġisem jew tar-ruh. (*Ara - Alexander Bonnici Ofm Conv. "Dun Ġorġ, Hajja u Xieħda - Dokumenti", Vol.III p.79-84.*)

Xieħda u monument deġġiem li jfakkar din id-devozzjoni tal-Beatu Ġorġ Preca hija ċertament il-kappella annessa mad-Dar Ċentrali tas-Socjeta' tal-Museum fi Blata l-Bajda, l-Hamrun. Ftit aktar minn tliet snin wara t-tqegħid ta' l-ewwel ġebbla tad-Dar Ċentrali, Dun Ġorġ assista għat-tberik u t-tqegħid ta' l-ewwel ġebbla tal-kappella ddedikata lill-Madonna tal-Midalja Mirakoluza nhar il-Hadd, 23 ta' Frar 1958. Ma kellux ix-xorti jaraha mitmuma imma dan l-ewwel Beatu Malti, kellu x-xorti jsib il-mistrieħ tiegħu hawn taht il-harsien tal-Madonna tal-Midalja Mirakoluza.


F'din il-kappella wieħed isib il-korp tal-Beatu Ġorġ Preca li jinsab midfun fil-urna li hemm wara l-altar, eżattament taht il-korp tax-xama'. F'dan il-post



**Il-Kappella tal-Midalja Mirakoluża li Dun Ġorġ bena f'tarf il-Hamrun**

tant għażiż ghalina l-Maltin u l-Għawdxin, Dun Ġorġ li f'hajtu wera tant rispettt u devozzjoni lejn il-Papa Vigarju ta' Kristu fuq l-art, fid-9 ta' Mejju 2001, ġie mogħti qima mill-istess Vigarju ta' Kristu, il-Papa Ġwanni Pawlu II, li f'dak l-istess jum iddikjarah ufficjalment bhala Beatu.

Ixxurtjati tassew huma l-Hamruniżi li għal snin shaħ Dun Ġorġ ghex magħhom u fuq l-eżempju ta' San Gejtanu heġġighom fil-qima u fl-imhabba lejn Marija. Ixxurtjati l-Hamruniżi li Dun Ġorġ baqa' tant qrib tagħhom għad-dell tal-Verġni Mbirka tal-Midalja Mirakoluża.



**Il-Papa Ġwanni Pawlu II fil-Kappella tal-Midalja Mirakoluża fil-Hamrun, jagħti qima l-korp tal-Beatu Dun Ġorġ Preca**